

#behbeh

TikTok müsabiqəsinin qaydaları

1. Ümumi müddəalar

1.1. Bu qaydalar “#behbeh” TikTok müsabiqəsinin (bundan sonra Müsabiqə) keçirilmə şərtlərini tənzimləyir.

1.2. Müsabiqə Azərbaycan Respublikasının ərazisində və təşkilatçının rəsmi TikTok səhifəsində - https://www.tiktok.com/@azercell_official keçirilir.

2. Təşkilatçı

2.1. Müsabiqənin təşkilatçısı “Azercell Telekom” Məhdud Məsuliyyətli Cəmiyyətidir (bundan sonra Təşkilatçı).

2.2. Təşkilatçı haqqında məlumatlar: Ünvan: AZ1122, Bakı şəh., Tbilisi pr., 149, Tel.: (+994 12) 496 70 07; Faks: (+994 12) 430 05 68; E-poçt: office@azercell.com

3. Müsabiqənin keçirilmə müddəti

3.1. Müsabiqə 19.03.2021 - 30.03.2021-ci il tarixləri ərzində davam edəcək.

3.2. Mükafatların alınması üçün son tarix: 29.04.2021

4. Müsabiqənin iştirakçıları

4.1. Müsabiqədə təşkilatçının rəsmi TikTok səhifəsində qeydiyyatı olan, 18 yaşına çatmış və tam fəaliyyət qabiliyyətli, Azərbaycan Respublikasının ərazisində daimi yaşayan fiziki şəxslər iştirak edə bilər.

4.2. 16 yaşı tamam olmuş, yetkinlik yaşına çatmamış şəxslər müsabiqədə yalnız valideynlərinin (qanuni təmsilçilərinin) yazılı/rəsmi razılığı ilə iştirak edə bilərlər.

4.3. Təşkilatçının əməkdaşları, onların ailə üzvləri, müsabiqənin keçirilməsinə cəlb edilmiş idarə, müəssisə və təşkilatlar, onların işçiləri və ailə üzvləri müsabiqədə iştirak edə bilməzlər.

5. Müsabiqənin keçirilməsi

5.1. İştirakçı müsabiqədə iştirak etmək üçün təşkilatçının rəsmi internet sahifəsində bu qaydalar ilə tanış olmalıdır:

- “Azercell”in nümunə videosunu izlə;
- 2. Arxa fonda səslənən musiqidən istifadə edərək öz videonu çək;
- 3. Videonu profilində #behbeh və #Azercell həştəqləri ilə paylaş
- Ən çox izlənən videonun sahiblərindən biri iPhone 12, həmçinin ən çox baxış sayı toplamış digər 3 nəfərin hər biri isə ayrılıqda 100 AZN-lik hədiyyə kartı qazanacaq.

5.2. Müsabiqə 30 mart 2021-ci il saat 11:00-a qədər davam edəcək.

5.3. Qaliblərin siyahısı 30 mart 2021-ci il saat 15:00-dan sonra şərh bölməsində və rəsmi veb-sahifəmizdə paylaşılacaq: azercell.com

5.4. Müsabiqənin davam etdiyi müddət ərzində iştirakçı öz hesabının adını dəyişməməlidir.

5.5. Hər iştirakçı istənilən sayda video paylaşa bilər, amma qalib kimi yalnız bir dəfə seçilə bilər.

5.6. Müsabiqədə iştirak edən şəxslərin ən az 2 paylaşımı və 5 izləyicisi olmalıdır. Real olmayan hesabların iştirakı qeydə alınmayacaq.

6. Video məzmununa dair tələblər

6.1. Videonun məzmunu hər hansı üçüncü şəxslərin tələblərindən azad olmalı, hüquqlar, o cümlədən mövzu və kompozisiya iştirakçıya aid və onunla bağlı olmalıdır.

6.2. İştirakçılar müsabiqəyə qatılmaqla təqdim etdikləri məzmunun təşkilatçının rəsmi TikTok sahifəsində - https://www.tiktok.com/@azercell_official yerləşdirilməsinə razılıq verirlər.

6.4. Videonun məzmunu qüvvədə olan qanunvericiliyin tələblərini və sosial şəbəkələrdən istifadə qaydalarını pozmamalı, əxlaq normalarına uyğun olmalıdır.

Müharibəni, zorakılığı və qəddarlığı, milli, irqi, sosial ədavəti, yaxud dözümsüzlüyü təbliğ edən, hər hansı şəxsin şərəf və ləyaqəti alçaldan, işgüzar nüfuzuna zərər vuran, əqli mülkiyyət hüquqlarını pozan, pornoqrafik, pirat və kontrafakt məzmunlu, reklam və ya antireklam səciyyəli video/fotoşəkillərin yüklənməsi qadağandır. Təşkilatçı məzmun və kompozisiya baxımından müsabiqə tələblərinə cavab verməyən istənilən məlumatı silmək hüququna malikdir.

6.5. Videonu yükləməklə iştirakçı məzmunun yuxarıda təsvir edilmiş qaydalara tam uyğun olmasını bəyan etmiş hesab edilir. Videonun məzmununa görə təşkilatçı üçüncü şəxslər qarşısında hər hansı bir məsuliyyət daşımır, mübahisəli vəziyyətlər yarandığı təqdirdə, ixtilaflar iştirakçı ilə üçüncü şəxslər arasında müstəqil şəkildə həll edilməlidir.

7. Mükafat

7.1. Seçim nəticəsində ən çox izlənən videonun sahiblərindən biri iPhone 12, həmçinin ən çox baxış sayı toplamış digər 3 nəfərin hər biri isə ayrılıqda 100 AZN-lik hədiyyə kartı qazanacaq.

7.2. Mükafat qalibə Fəvvarələr meydanında (H. Z. Tağıyev küç., 26A) yerləşən Azercell Eksklüziv mağazasında təqdim olunacaq.

7.3. Mükafat hər hansı bir formada nağdlaşdırıla və başqa mükafat ilə əvəz edilə bilməz.

7.4. Mükafatın alınması üçün son tarix 29.04.2021-ci ildir. Bu tarixə qədər müraciət etməmiş qaliblər mükafatdan imtina etmiş hesab edilir və bu tarixdən sonra edilmiş müraciətlər nəzərə alınmır.

7.5. Qalib, həm təşkilatçının rəsmi TikTok səhifəsi, həm də iştirakçının bilavasitə özünə şəxsi ismarış vasitəsi ilə xəbər verilməklə məlumatlandırıla bilər.

7.6. Qalib özü barədə məlumatları (ad, soyad, ata adı, telefon nömrəsi, elektron poçt ünvanı, şəxsiyyət vəsiqəsinin məlumatları) qeyd edilən formada təşkilatçıya çatdırmalı və mükafatı alarkən şəxsiyyətini təsdiq edən sənədin əslini təqdim etməlidir.

7.7. İştirakçı tərəfindən təqdim edilmiş məlumatlar yanlış olduqda, təqdim edilmiş məlumatlar əsasında iştirakçı ilə əlaqə saxlamaq mümkün olmadıqda, qalib haqqında məlumatlar ilə şəxsi hesab məlumatları arasında aradan qaldırılması mümkün olmayan uyğunsuzluqlar olduğu təqdirdə, təşkilatçı mükafatı verməkdən imtina etmək hüququna malikdir və buna görə heç bir məsuliyyət daşımır.

7.8. Qalib mükafatdan imtina etdikdə və ya təşkilatçı mükafatı verməkdən imtina etmək hüququndan istifadə etdikdə mükafat münisflərin qərarı ilə başqa iştirakçıya verilə bilər və ya ümumiyyətlə təqdim olunmaya bilər.

8. Digər şərtlər

8.1. Müsabiqənin qaydaları barədə məlumatlandırma təşkilatçının rəsmi TikTok və internet səhifələrində həyata keçirilir.

8.2. İştirakçı bu müsabiqədə iştirak etməklə mövcud qaydalar ilə tanış olduğunu və onlarla razılaşdığını, o cümlədən aşağıda qeyd olunan şərtlər ilə bağlı heç bir etirazının olmadığını bildirmiş olur:

8.2.1. Müsabiqənin keçirilməsi zamanı hər hansı üçüncü şəxsin hüquqlarının iştirakçı tərəfindən pozulması halı olduqda, təşkilatçıya qarşı irəli sürülmüş tələblərin birbaşa iştirakçı tərəfindən müstəqil şəkildə həll olunması məcburiyyəti;

8.2.2. İştirakçı barədə məlumatların, o cümlədən müsabiqə materiallarının təşkilatçıya aid informasiya resurslarında və ya müxtəlif informasiya daşıyıcılarında təşkilatçı tərəfindən sərbəst yerləşdirilməsi və yayılması;

8.2.3. Müsabiqədə iştirak etmiş videoların zaman və məkandan asılı olmayaraq qeyri-müəyyən müddət ərzində istifadəsinə dair müstəsna hüquqlar təşkilatçıya məxsusdur.

8.3. Təşkilatçı qalib gəlmək üçün vicdansızcasına davranan iştirakçıları müsabiqədən kənarlaşdırmaq hüququna malikdir.

8.4. Bu qaydaların hər hansı bir bəndinin iştirakçı tərəfindən pozulması təşkilatçıya mükafatı təqdim etməkdən imtina hüququnu verir.

8.5. Təşkilatçı rəsmi TikTok və internet səhifələrində yerləşdirməklə müsabiqənin keçirilmə qaydalarında dəyişiklik etmək hüququna malikdir.